

## NÁTTÚRUVÍSINDI



Eyðfinn Magnussen  
Biologur,  
Fróðskaparsetur Føroya  
e-mail: eyðfinnm@setur.fo


Tað hevur skótan sannað. Hon er eitt av fleiri fiskasløgum, sum er nógv minkað av tí ógvusliga fiskiskapinum, sum fer fram um okkara leiðir. Í einum hart fiskaðum havøki, er tað livihátturin hjá fiskasløgnum, sum avgerð hvørji sløg koma at valda. Tey smáu fiskasløgin, vilja við tíðini yvirtaka plássíð, meðan tey stóru og seintvaksandi sløgin so líðandi minka

Menn ganga kvikliga á dekkinum. Summir rópa, meðan aðrir veittra við ørnumum. Ketur verða skekkaðar fastar og onkur endi verður loystur úr. Veirurin rennur aftur úr skipinum. Teir eru við at skjóta trolíð. Løtu seinri hvørva trolkúlurnar frá vatnsskorpuni. Trolíð er komið niður á botnin, og fer nú gapandi fram eftir botninum. Lemmarnir spila tað sundur, samstundis sum teir fara skúrandi eftir botninum; grópanði sand, móru og småsteinar eftir sær. Frammanfyri trolíð sæst væl av fiski. Teir ræðast trolíð, og svimja tí undan, men við tíðini lúgvast teir og fara sendandi aftur í móti trolinum. Fyrst teir smærri, síðani teir stórru. Hýsurnar royna at flýggja uppeftir, meðan toskurin sær stórra møguleika við at fara niður móti botninum. Men sama ger. Her er einki at gera. Við sínum gapandi meskum, tekur trolnetið imóti teimum, og beinir teir aftur í trolposan. Teir allar smæstu fiskarnir eru tó so hepnir, at teir kunnu snúgva sær út gjøgnum trolmeskarnar, og undrandi svimja teir nú aftur í Guds friu náttúru. Hesaferð kláraðu teir tað. Øðrvísi er tó við teimum stórru fiskunum. Teir enda allir afturi í trolposanum. Har verða teir stúgvaðir saman við hinum botnfiskunum, sum vóru so óhepnir, at svimja júst har, sum trolíð kom. Eftir tveimum tímum, verður trolíð drigið upp, og mennirnir á dekkinum taka spentir í móti við

#### Við trolara eystanfyri Fugloyinna

Vit eru við trolara eystanfyri Fugloyinna. Undir okkum svimur nógvur fiskur. Vit siggja tað á ekkoloddinum, men vita ikki við vissu, hvørji fiskasløg, talan er um. Heldur ikki hvussu nógv er til av teimum. Eina hómíng fáa vit tó, tá trolíð kemur inn. Størst er rúgván av teimum vanligastu fiskasløgnum: toski, hýsu og upsa. Onkur havtaska og kalvi sløðast eisini í millum. Tvær reyðsprøkur og ein tunga eru eisini at siggja í rúgvuni. Og so er tað alt hitt, sum fer út aftur, men sum menn ikki reiðiliga geva sær far um. Har er trant-kongafiskur, glýsufiskur, silvurmurtur, gulllaksur, havmús og ein einstakur gliggihávar er eisini at siggja í rúgvuni. Jú sanniliga, nógv eru fiskasløgin.

**Bert ein lítill partur av heimsins fiskasløgum verða gagnnýtt**  
Vit kenna í dag umleið 26.000 ymisk fiskasløg, men bert ein lítill brøkartur av teimum verða fiskaði, og hava sostatt nakran figgarligan týðning fyri samlaðu veiðuna av fiski. Tjúgu av hesum 26.000 fiskasløgnum standa fyri heilum 40 % av samlaðu heimsveiðuni. Ansjóurnar við Peru eru tær týðningarmestu.




Við sínum stóru ræðum og fyrkantaða skapi, er skótan ein lættur fongur hjá trolinum, longu frá tí hon kemur úr eggnum

Heili 7,7 milliónir tons verða árliga veiddi av hesum fiskasløgnum. Við Føroyar finnast okkurt um 180 ymisk fiskasløg. Hetta talið er óivað væl hægri, enn flestu fólk geva sær far um, tí flestu teirra hoyra vit titið um í okkara gerandis-degi. Tað er ikki fyrr enn lívfrøðingarnir fara at tosa um havið, ella tá vit siggja náttúrufilmir í sjónvarpinum, at vit verða gjørd varug við alt hetta náttúruríkidemið, ið dagliga svimur rundan um okkum. Men eisini á okkara leiðum er tað bert partur av øllum hesum fiskasløgum, sum koma til lands og fer gjøgnum maskinurnar á flakavirkjunum. Árliga botnfiskaveiðan við Føroyar liggur um 100.000 tons. 80 % av hesi veiðuni kemur frá 10 fiskasløgum, har toskur, upsi og hýsa eru tey týðningarmiklastu.

#### Náttúran - eitt fantastiskt fjølbroytni

Hóast tað bert er ein lítill partur av heimsins fiskasløgum, sum verða fiskaði við peningaligum vinningi fyri eygga, hava tey kortini týðning fyri vistskipanina í havinum. Hvorur okkurt teirra, viðførir hetta broytingar í vistskipanin og plássíð verður yvirtikið av onkrum øðrum. Soleiðis er náttúran. Einki pláss fær loyvi at standa óbrúkt. Hetta hevur við tíðini givið eitt fantastiskt fjølbroytni. Tey ymisku djóra- og plantusløgini hava, hvørt í



Kongafiskur kann gerast 30-40 ára gamal

sínum lagi, tilpassað seg, so mest kann fáast burtur úr tí tilfeingi, tey liva í. Summi sløg eru stór, meðan onnur eru lítil. Summi vaksa skjótt, onnur vaksa seint. Nøkur gerast gomul, meðan onnur bert liva í stutta tíð. Hetta er eisini galdandi fyri fisk. Brugða kann vera upp til 10 metrar long meðan tey minstu sløgin bert eru nakra centimetrar til longdar.

Búrfiskur gerst 100 ára gamal og kongafiskur kann gerast 30-40 ár, fær hann loyvi til tað, men hetta er eftir hondini sjáldsamt, av tí at so nógv verður fiskað av honum. Í hinum endanum er mathøguslokkurin, hann verður bara 1 1/2 til 2 ára gamal. Tá hann hevur gjótt, doyir hann. Eyðkenni fyri tey smáu fiskasløgin er, at tey vanligu vaksa skjótt og verða tidliga fullvaksin og byrja at gýta. Tey stóru sløgin vaksa harafturimóti ofta spakuligt og eru fleiri ára gomul, áðrenn tey gýta fyrstu ferð. Júst hetta, at livimátin er so ymiskur, hevur týðning fyri hvussu folsóm tey eru yvirfyri fiskiskapi.

#### Livimátin er avgerandi

Fiskasløgin, sum hava ein seina seinan livimátan eru viðkvæmast, tá nógv verður fiskað í einum øki. Hetta eru fiskasløg sum vaksa seint og eru gomul áðrenn tey gýta fyrstu ferð. Hetta


er staðfest í kanninum, sum enskir lívfrøðingar hava gjørt av fiskinum í Norðsjónum. Teir kannaðu hvussu gongdin hevði verið í stovninum hjá 23 ymiskum fiskasløgum í Norðsjónum árin 1925 til 1996. Um tað í miðal var vorðið meira ella minni til av teimum ymiskum fiskasløgini í áðurnevnda tíðarskeiði. Við at samanbera 2 og 2 fiskasløg sum líktust í útsjónd og høvdu líknandi lívshátt, funnu lívfrøðingarnir, at tey fiskasløgini, sum minni var vorði til av, næstan altíð vóru størri enn tey sløgin, sum vóru vaksin í nøgd. Somuleiðis visti kanningin, at fiskasløgini, sum vóru fyri minking, eisini vuku spakuligari, og vóru bæði longri og eldri áðrenn tey gýttu fyrstu ferð. Soleiðis var minni til av reyðsprøku, meðan skrubban var vaksin í tali. Glýsufiskurin var minkaður, men meira var til hvitingsbróðir. Hávurin var eisini minkaður, meðan skilmaðurin, reyðhávarin var øktur í nøgd. Tilfar broytingar vilja við tíðini ávirka alla fiskavistskipanina.

Tað er ikki longur ein fyrimunur at vera stórur. Tvørtur imóti. Minni tú ert, størri er møguleikin fyri at yvirleva. Hetta vil við tíðini viðføra, at meira verður til av teimum smærru fiskasløgnum. Og tað var júst hetta sum teir ensku lívfrøðingarnir staðfestu. Tá hugt varð samlað at øllum fiskasløgnum í Norðsjónum, visti tað seg, at miðallongdin á fullvaknsa fiskinum var broytt frá at vera einar 55 cm í 1925 til at verða einar 40 til 45 cm í 1996. Eisini miðal vakstrarratan var hækkað hesi árin, tí at tey smærru fiskasløgin verða skjótari fullvaksin

## NÁTTÚRUVÍSINDI

# Big is beautiful

## – men ikki altíð tað besta



Tað eru eftir hondini ikki nógv øki á havbotninum kring Føroyar sum fáa frið fyri okkara fiskiskipum. Á myndini er vist hvar skipini veiddu undir Føroyum í 1997. Grønu prikkarnir eru lemmatrolarar, svørtu prikkarnir Cubatrolarinir, bláu eru teir stóru linubátarnir og garnabátarnir eru brúnir (reyðu litirnir er endapositionin á torvunum og setunum hjá teimum ymisku skipunum). Umframt hetta, koma útróðrabátarnir, sum royna við línu og snellu. Hesir dekkja tað mesta av økinum innanfyri 12 fjórðingar markið

(Mynd Fiskirannsóknarstovan)



Tann litla støddin og skjóti vøksturin gera, at hvitingsbróðurin klárar seg væl í mun til nógv onnur fiskasløg

og hav sostatt ein hægri lutfalsligan vøkstur enn tey stóru fiskasløgin. Kanningin visti eisini, at miðallongdin á tí gýtandi fiskinum var vorðin minni, samstundis sum at gýtingaraldurin hjá fiskasløgnum í Norðsjónum var lækkaður. Tíðan verri eru tilfar kanningar ikki gjørdar fyri føroyska havøkíð.

Vit kunnu tí ikki við vissu siga, hvussu stótt er á okkara leiðum, men gongdin hevur óivað verið hin sama, men tó helst ikki so grefflig sum fyri Norðsjógvin, tí tað eru helst fá havøki í heiminum, sum verða so trároynd sum Norðsjógvurin.

#### Skóta - eitt viðkvæmt fiskaslag

Vanliga kann fiskiskapur ikki út-rudda eitt fiskaslag, hvørki úr einum havøki, ella fáa tað at hvørva heilt. Hetta kemst av, at tá ið stovnurin minkar, gongur hetta eisini út yvir fiskiskapin. Minni verður at fáa, og er fiskastovnurin komin so langt niður, at tað ikki loysir seg at fiska, velja skipini aðrar leiðir, ella onnur fiskasløg at royna eftir. Stovnurin fær nú frið, og kann koma fyri seg aftur. Øðrvísi er við teimum fiskasløgum, sum verða fingin sum hjáveiða. Her verður veiðitrystið ikki minkað, hóast stovnurin er í minking. Er talan um fiskasløg við lágu neringsevnum, kann vandi verða á ferð. Skóta er eitt av hesum fiskasløgnum. Tað er eingin

beinleiðis fiskiskapur eftir skótu, men hon sløðist í millum veiðuna av øðrum botnfiskasløgum.

#### Skótan hevur útsjóndina í móti sær

Fyri flestu fiskasløg eru tað bert tann stóri fiskurin, sum verða fiskaðir. Men hetta er ikki galdandi fyri skóturnar. Tær hava útsjóndina imóti sær. Tá skótan kemur úr eggnum, er hon longu 9-25 cm til longdar, og við sínum stóru ræðum og fyrkantaða skapi, verða flestu teirra tiknar av trolinum, longu frá tí tær eru foddar. Nógvar teirra fáa tí ongantíð møguleikan sjálvar at gýta, tí tær verða ikki gýtingarførar fyrr enn tær eru 8-11 ára gamlar og eru tá 40-180 cm til longdar.

#### Skótan í Norðsjónum

Fyri Norðsjógvin eru gjørdar nágreiniligar kanningar av teimum ymisku skótusløgnum, og hvussu hesi eru fyri. Støðan er syndarlig. Samlaða veiðan av skótu er minkað munandi. Frá at verða 18.000 tons miðskeiðis í 50-unum, hevur veiðan verið í støðugari minking og var miðskeiðis í 90-unum komin niður á einans 4.000 tons. Eisini stóðdar-samansetingin hjá skótonum er broytt hesi árin. Flestu skóturnar, sum verða fingnar í dag eru minni enn 70 cm.

Hetta er serliga folsamt fyri skótu og naglaskótu, tí hesar

## NÁTTÚRUVÍSINDI



hon kann nú veruliga folda seg út. Alt hetta hevur skapt eina broyting í skótusamfelagnum í Norðsjónum. Vanliga skótan er so at siga horvin, meðan tinda-skótan hevur yvirtikið plássíð. Eisini er ein "nýggj" skóta komin. Blettaskóta, sum fyrr ikki var at fáa í Norðsjógvin, var fyrstu ferð at finna í landingarhagtlønum í 1991.

#### Støðan undir Føroyum

Hvussu skótan hevur tað undir Føroyum, er enn ikki so væl kannað. Men hon sær eisini út til

at vera í minking. Í 1995 vórðu fiskaði 200 tons av skótu undir Føroyum. Í ár 2000 var veiðan minkað til 113 tons. Á hvørjum ári ger Magnus Heinason tveir túrar við yvirlitstroling á Føroya-banka. Á hesum túrum verður gjølla kannað, hvørji fiskasløg finnast á bankanum og hvussu nógv er til av hvørjum slagi. Og her sær út til at skótan er í minking. Hvørki á vár- ella heyst túrinum 2003 ella 2003I var nokur skóta fingin á bankanum, men í 2002 var ein einstøk skóta fingin hvønn túrin.

| Fiskaslag   | Longd sum fullvaksin | Kynsbúning |           | Nøringsev (egg pr | Veiðitryst |        |
|-------------|----------------------|------------|-----------|-------------------|------------|--------|
|             |                      | Longd (cm  | Aldur (ár |                   | Haldbar    | Verand |
| Skóta       | 237                  | 180        | 11        | 40                | 0.3%       | *      |
| Naglaskota  | 113                  |            |           | (                 | 0.5%       | 0.6%   |
| Blettaskota | 75                   | 58         | 8         | 25-60             | 0.5%       | 0.7%   |
| Díglaskota  | 70                   | 59         | 8         | 90                | 0.5%       | 0.6%   |
| Tindaskota  | 60                   | 40         | 5         | 38                | 0.8%       | 0.7%   |

Eginleikar hjá 5 skótusløgum í Norðsjónum. Við kunneika um kynsbúning og nøringsevni hjá teimum ymiskum skótusløgnum er ásett eitt langtíðar haldbart veiðitryst fyri tey einstøku skótusløgini. Við hesum veiðitrysti hvørki økjað ella minka skóturnar uppá longri sikt. Uttast høgurmeigin er vist verandi veiðitryst, sum í flestu førum er væl hægri enn stovnurin tolir. Fyri vanligu skótuna er ikki møgulegt at meta um veiðitrysti, av tí at hon longu er so illa fyrri.